

# राष्ट्रीय होटल प्रबंध एवं केटरिंग तकनालॉजी परिषद्, नौएडा ।

## राष्ट्रीय होटल प्रबंध एवं केटरिंग तकनालॉजी परिषद्, नौएडा की हिंदी सप्ताह आयोजन की रिपोर्ट

14 सितम्बर हिंदी दिवस के अवसर पर राष्ट्रीय होटल प्रबंध एवं केटरिंग तकनालॉजी परिषद्, नौएडा के कार्यालय में दिनांक 14 सितम्बर 2015 से 18 सितम्बर 2015 तक हिंदी सप्ताह का आयोजन किया गया, जिसके दौरान निम्न कार्यक्रम अनुसार विभिन्न हिंदी प्रतियोगिताओं का संचालन किया गया ।

1. 14 सितम्बर 2015—अपराहन 2.00 बजे —हिंदी सप्ताह उद्घाटन तथा हिन्दी हस्ताक्षर दिवस
2. 15 सितम्बर 2015 —अपराहन 3.00 बजे — टिप्पण एवं प्रारूप आलेखन प्रतियोगिता
3. 16 सितम्बर 2015 —अपराहन 3.00 बजे — श्रुतलेखन/शुद्ध लेखन प्रतियोगिता
4. 17 सितम्बर 2015 —अपराहन 3.00 बजे — हिंदी भाषण प्रतियोगिता
5. 18 सितम्बर 2015 —अपराहन 3.00 बजे — हिन्दी सप्ताह समापन
6. 21 सितम्बर 2015 —अपराहन 3.00 बजे — पुरस्कार वितरण समारोह

दिनांक 14 सितम्बर 2015 को हिंदी सप्ताह का उद्घाटन श्री एल.के.गांगुली, निदेशक (प्र एवं वित्त) के अध्यक्षीय भाषण से हुआ जिसमें उन्होंने राष्ट्रीय परिषद् के सभी स्टाफ सदस्यों को हिन्दी दिवस की बधाई देते हुए हिन्दी सप्ताह के दौरान हिन्दी में अधिक से अधिक कार्य करने के लिए तथा आयोजित की जाने वाली हिन्दी प्रतियोगिताओं में भाग लेने के लिए प्रोत्साहित किया। इस दिन श्री सुनील कुमार, संयुक्त निदेशक (राजभाषा), पर्यटन मंत्रालय मुख्य अतिथि के रूप में आमंत्रित किये गए। उन्होंने भी “हिन्दी राजभाषा” पर अपना भाषण दिया। सभा में उपस्थित सभी अधिकारियों एवं कर्मचारियों ने प्रथम दिन की शुरुवात में हिन्दी में अपने हस्ताक्षर कर हिन्दी हस्ताक्षर दिवस मनाया।

दिनांक 15 सितम्बर 2015 से 18 सितम्बर 2015 तक अपराहन 3.00 बजे से 5.00 बजे तक श्री नर सिंह, मनोनीत हिन्दी अधिकारी के संचालन में हिन्दी टिप्पण एवं आलेखन, श्रुतलेखन/शुद्ध लेखन और हिंदी भाषण की प्रतियोगिताएं आयोजित की गईं जिसमें लगभग 25 प्रतिभागियों ने हिस्सा लिया।

हिन्दी सप्ताह के समापन के पश्चात दिनांक 21 सितम्बर 2015 को हिंदी प्रतियोगिताओं में भाग लेने वाले विजेताओं को पुरस्कार वितरित कर पुरस्कार वितरण समारोह आयोजित किया गया। इन प्रतियोगिताओं में विजेताओं को प्रथम, द्वितीय, तृतीय तथा सांत्वना पुरस्कार राशि क्रमशः 2000/—रु., 1500/—रु., 1000/—रु. तथा 500/—रु. से पुरस्कृत कर प्रमाण-पत्र सहित सम्मानित किया गया ।

वर्ष 2014-15 के दौरान राष्ट्रीय परिषद् के जिन कर्मचारियों ने कार्यालय का कार्य हिन्दी में अधिक से अधिक किया, उन्हें भी मूल्यांकन समिति की रिपोर्ट के आधार पर दिनांक 21.9.2015 को हिंदी प्रोत्साहन योजना के अर्न्तगत पुरस्कार की प्रथम, द्वितीय तथा तृतीय पुरस्कार राशि क्रमशः 1600/—रु., 800/—रु. तथा 600/—रु. से लाभांशित किया गया ।

इस कार्यक्रम को सफल बनाने में राष्ट्रीय परिषद् के सभी अधिकारियों एवं कर्मचारियों का विशेष सहयोग रहा ।